

महाराष्ट्र - कर्नाटक सीमा प्रश्न आंदोलनातील  
हुतात्म्यांच्या वारसांना निवृत्ती वेतन व इतर  
आर्थिक लाभ.....  
वित्तीय वर्ष २०१४-२०१५ मधील एप्रिल ते जुलै,  
२०१४ या ४ महिन्यांकरिता लेखानुदानाचे वाटप

**महाराष्ट्र शासन**  
**सामान्य प्रशासन विभाग**  
**शासन परिपत्रक क्रमांक : बियुडी-१८१४/१२७/प्र.क्र.४१/२०१४/३६**  
मंत्रालय, मादाम कामा मार्ग, हुतात्मा राजगुरु चौक,  
मुंबई - ४०० ०३२  
दिनांक : २३ एप्रिल, २०१४

**संदर्भ :-**

- १) शासन निर्णय, सामान्य प्रशासन विभाग क्र.मकसी-१००९/२१९/प्र.क्र.०६/२००९/३६,  
दि.२८/०८/२००९.
- २) शासन निर्णय, सामान्य प्रशासन विभाग क्र.मकसी-१०१०/प्र.क्र.९१/२०१०/३६,  
दि.२९/०३/२०११.
- ३) शासन परिपत्रक, सामान्य प्रशासन विभाग क्र.बीयुडी-१०१४/प्र.क्र.९१/२०१४/२५,  
दि.०९/०४/२०१४.

**शासन परिपत्रक :-**

महाराष्ट्र विधानमंडळाने सन २०१४-२०१५ च्या संपूर्ण अर्थसंकल्पास विधानमंडळाची मंजूरी मिळेपर्यंत माहे एप्रिल ते जुलै, २०१४ या चार महिन्यांचा खर्च भागविण्यासाठी "महाराष्ट्र विनियोजन (लेखानुदान) विधेयक, २०१४" मंजूर केले असून ते महाराष्ट्र अधिनियम क्रमांक-४, राजपत्र असाधारण भाग-४ अन्वये प्रसिध्द करण्यात आले आहे. सदर अधिनियमान्वये विधानमंडळाने मंजूर केलेले अनुदान सन २०१४-२०१५ या आर्थिक वर्षाच्या कालावधीतील पहिल्या चार महिन्यांसाठी म्हणजेच सन २०१४-२०१५ च्या अर्थसंकल्पिय अंदाजामध्ये नमूद केलेली मागणी अंतिमरित्या संमत करेपर्यंतच्या कालावधीसाठी विविध लेखाशीर्षाखाली होणारा संभाव्य खर्च भागविता यावा यासाठी आहे.

**२. "मागणी क्र.ए-५, २२३५ - सामाजिक सुरक्षा व कल्याण, ६०-इतर सामाजिक सुरक्षा व कल्याण कार्यक्रम - १०२ - सामाजिक सुरक्षा योजनेखाली निवृत्ती वेतन - (००) (०३) महाराष्ट्र कर्नाटक सीमा आंदोलनातील हुतात्म्यांचे वारसांना निवृत्ती वेतन (२२३५ २४९३)" या लेखशीर्षांतर्गत सन २०१४-२०१५ या वित्तीय वर्षासाठी एकूण रु.१६,२४,०००/- (रुपये सोळा लक्ष चोवीस हजार फक्त) एवढी अर्थसंकल्पीय तरतूद मंजूर करण्यात आलेली आहे. त्यापैकी संदर्भ क्र.३ येथील दि.०९/०४/२०१४ च्या शासन परिपत्रकान्वये पहिल्या चार महिन्यांकरिता (एप्रिल, २०१४ ते जुलै, २०१४) रु.५,४१,०००/- (रुपये पाच लक्ष एक्केचाळीस हजार फक्त) एवढी रक्कम लेखानुदानाद्वारे मंजूर करण्यात आली आहे. सबब, या लेखानुदानामधून माहे एप्रिल, २०१४ ते जुलै, २०१४ या ४ महिन्यांचा खर्च भागविण्याकरिता रु.४,८७,५००/- (रुपये चार लक्ष सत्त्याऐंशी हजार पाचशे फक्त) इतके अनुदान महाराष्ट्र-कर्नाटक सीमा आंदोलनातील हुतात्म्यांच्या वारसांना निवृत्तीवेतन व अन्य लाभ अदा करण्यासाठी संबंधित जिल्हाधिकारी यांच्याकडे पुढील तक्त्यात नमूद केल्याप्रमाणे सुपूर्द करण्यात येत आहे :-**

अ. क्र.	जिल्हाधिकारी (लाभार्थ्याची संख्या)	सन २०१४-१५ एकूण अर्थसंकल्पीय अनुदान (रुपये)	एप्रिल ते जुलै, २०१४ या कालावधीसाठी वितरित केलेला निधी			
			निवृत्तीवेतन (दरमहा रु.८०००/- प्रत्येकी प्रमाणे) प्रत्येक महिन्यासाठी वितरीत केलेले अनुदान (रुपये)	निवृत्तीवेतन एप्रिल, २०१४ ते जुलै, २०१४ साठी एकूण वितरीत अनुदान (रुपये)	प्रवासभत्ता (प्रत्येकी रु.५००/- वार्षिक प्रमाणे) (मे, २०१४ मध्ये उपलब्ध) (रुपये)	एकूण वितरीत अनुदान (रुपये)
१	२	३	४	५	६	७
१	मुंबई शहर (३)	--	२४,०००	९६,०००	१५००	९७,५००
२	कोल्हापूर (१०)	--	८०,०००	३,२०,०००	५०००	३,२५,०००
३	पुणे (१)	--	८,०००	३२,०००	५००	३२,५००
४	रत्नागिरी (१)	--	८,०००	३२,०००	५००	३२,५००
एकूण अनुदान		१६,२४,०००	१,२०,०००	४,८०,०००	७५००	४,८७,५००

३. सदर लेखानुदान पुढील अटींच्या अधीन राहून वितरीत करण्यात येत आहे:-

१) एप्रिल, २०१४ ते जुलै, २०१४ या ४ महिन्यांचा खर्च संबंधित जिल्हाधिकारी यांनी त्यांना वितरीत केलेल्या तरतूदी इतका मर्यादित ठेवावा.

२) संबंधित जिल्हाधिकारी यांनी उक्त बाबीवर होणाऱ्या खर्चाची वेगळी नोंद ठेवून महालेखापाल कार्यालयामधील खर्चाच्या नोंदीशी ताळमेळ घालून त्याचे विवरणपत्र सामान्य प्रशासन विभाग-कार्यासन/२५ व वित्त विभाग यांच्याकडे विहित मुदतीत पाठवावे व त्याची प्रत या कार्यासनास देखिल पाठवावी. कुठल्याही परिस्थितीत २२३५२४९३ या लेखाशीर्षाखालीच रकमा खर्ची पडत असल्याची व त्याबाबत खर्चमेळाद्वारे खातरजमा करण्याची जबाबदारी संबंधित जिल्हाधिकारी यांची राहिल, याची कृपया नोंद घ्यावी.

हे परिपत्रक सामान्य प्रशासन विभागाचे परिपत्रक क्र. बीयुडी-१०१४/प्र.क्र.९१/२०१४/२५, दि.०९/०४/२०१४ मधील सूचनांनुसार निर्गमित करण्यात येत आहे. हे परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१४०४२३१६४४५३४४०७ असा आहे. हे परिपत्रक डिजीटल स्वाक्षरीने साक्षांकित करून काढण्यात आले आहे.

महाराष्ट्राचे राज्यपाल यांच्या आदेशानुसार व नावाने,

( रि.इ.शेख )

अवर सचिव, महाराष्ट्र शासन

प्रत, माहिती व आवश्यक कार्यवाहीसाठी रवाना :-

१. महालेखापाल (लेखा व अनुज्ञेयता) / (लेखा परीक्षा) महाराष्ट्र- १, मुंबई.

२. संचालक, लेखा व कोषागारे (संगणक शाखा), मुंबई.
३. प्रधान सचिव, वित्त विभाग, मंत्रालय, मुंबई.
४. सचिव, लेखा व कोषागारे, वित्त विभाग, मंत्रालय, मुंबई.
५. जिल्हाधिकारी, मुंबई शहर जिल्हा, जुने जकात गृह, फोर्ट, मुंबई-२३. (२ प्रती)
६. जिल्हाधिकारी, कोल्हापूर. (२ प्रती)
७. जिल्हाधिकारी, पुणे. (२ प्रती)
८. जिल्हाधिकारी, रत्नागिरी. (२ प्रती)
९. जिल्हाधिकारी, मुंबई उपनगर जिल्हा, वांद्रे (पूर्व), मुंबई-५१ यांना असे कळविण्यात येते की, त्यांना आवश्यक असलेले अनुदान जिल्हाधिकारी, मुंबई शहर यांच्याकडून मागविण्यात यावे. (२ प्रती)
१०. अधिदान व लेखा अधिकारी, मुंबई.
११. निवासी लेखा परिक्षा अधिकारी, मुंबई.
१२. जिल्हा कोषागार अधिकारी, कोल्हापूर / पुणे / रत्नागिरी.
१३. सामान्य प्रशासन विभाग/कार्यासन-२५, मंत्रालय, मुंबई.
१४. निवड नस्ती (कार्या.३६).